
सामान्य प्रशासन विभाग 


संकल्प 

18 सितम्बर 2017 
श्री गयानन्द यादव (बि0प्र0से0), कोटि क्रमांक 947 / 11, सम्प्रति सेवा से बर्खास्त के विरूद्ध उनके प्रखंड 
विकास पदाधिकारी, पलासी, अररिया के पद पर पदस्थापन अवधि के दौरान इंदिरा आवास की राशि राष्ट्रीयकृत बैंक में 
नहीं जमा करा कर डेहटी पैक्स में जमा कर इंदिरा आवास योजना की मार्गदर्शिका के विपरीत कार्य करने , 
उच्चाधिकारियों के आदेश की अवहेलना करने , इंदिरा आवास मद की राशि के दुरूपयोग , गबन तथा कदाचार का मार्ग 
प्रशस्त करने तथा इंदिरा आवास के लाभार्थियों के चयन में भारी अनियमितता बरतने आदि प्रतिवेदित आरोपों के लिए 
विभागीय संकल्प ज्ञापांक 353 दिनांक 02. 09. 2001 द्वारा निलंबित किया गया । साथ ही विभागीय संकल्प ज्ञापांक 9421 
दिनांक 18. 09. 2009 द्वारा विभागीय कार्यवाही संचालित की गयी तथा आयुक्त , पूर्णियाँ प्रमंडल, पूर्णियाँ को संचालन 
पदाधिकारी नियुक्त किया गया । 

2. विभागीय कार्यवाही के फलस्वरूप संचालन पदाधिकारी द्वारा समर्पित जाँच प्रतिवेदन में सभी तथ्यों तथा 
साक्ष्यों को विचारित नहीं किये जाने के आलोक में बिहार सरकारी सेवक (वर्गीकरण, नियंत्रण एवं अपील ) नियमावली, 
2005 के नियम - 18 के अन्तर्गत अनुशासनिक प्राधिकार द्वारा पुनः विस्तृत जाँच हेतु संशोधित आरोप - पत्र गठित कर 
साक्ष्य के साथ संचालन पदाधिकारी को उपलब्ध कराते हुए पुनः जाँच कराये जाने का निर्णय लिया गया । उक्त निर्णय 
के आलोक में विभागीय पत्रांक 11055 दिनांक 02. 11. 2010 द्वारा संचालन पदाधिकारी से आरोपों की जाँच कर जाँच 
प्रतिवेदन उपलब्ध कराने का अनुरोध किया गया । 

3. सी0डब्लू0जे0सी0 संख्या 16071 / 2010 श्री गयानन्द यादव बनाम बिहार राज्य एवं अन्य में दिनांक 
05. 10. 2010 को माननीय उच्च न्यायालय द्वारा पारित न्यायादेश के आलोक में विभागीय संकल्प ज्ञापांक 11057 दिनांक 
02.11. 2010 द्वारा श्री गयानन्द यादव को निलंबन से मुक्त किया गया । साथ ही श्री यादव के निलंबन अवधि के 
विनियमन एवं वेतन के संबंध में उनके विरूद्ध संचालित विभागीय कार्यवाही एवं फौजदारी मुकदमें के फलाफल के 
आलोक में निर्णय लिये जाने का आदेश संसूचित किया गया । 

____ 4. आयुक्त - सह - संचालन पदाधिकारी , पूर्णिया प्रमंडल, पूर्णियाँ द्वारा पुनः जाँच के उपरान्त समर्पित जाँच 
प्रतिवेदन में आरोपों को प्रमाणित प्रतिवेदित किया गया । 

5. अनुशासनिक प्राधिकार द्वारा जाँच प्रतिवेदन पर सम्यक विचारोपरान्त बिहार सरकारी सेवक (वर्गीकरण , 
नियंत्रण एवं अपील), नियमावली, 2005 ( यथा संशोधित) के नियम - 14 के तहत आरोपित पदाधिकारी के विरूद्ध " सेवा से 

बर्खास्तगी एवं निलंबन अवधि में जीवन निर्वाह भत्ता के अतिरिक्त कुछ भी देय नहीं " का दंड अधिरोपित करने का 
विनिश्चय किया गया । 

6. संचालन पदाधिकारी द्वारा समर्पित जाँच प्रतिवेदन तथा अनुशासनिक प्राधिकार द्वारा विनिश्चित दंड पर श्री 
गयानन्द यादव से अभ्यावेदन की मांग किये जाने पर उनके द्वारा समय सीमा के भीतर अभ्यावेदन समर्पित नहीं किया 
गया । आरोपित पदाधिकारी द्वारा काफी विलंब से दिनांक 01.07. 2011 को अपना कारण पृच्छा समर्पित किया गया , जिसे 
समीक्षोपरान्त स्वीकारयोग्य नहीं पाया गया । 

7. विनिश्चित दंड पर बिहार लोक सेवा आयोग से सहमति की मांग किये जाने पर आयोग द्वारा विनिश्चित दंड 
पर सहमति संसूचित की गयी । 

8. बिहार लोक सेवा आयोग से सहमति प्राप्त होने के उपरान्त श्री गयानन्द यादव की सेवा से बर्खास्तगी एवं 
निलंबन अवधि में जीवन निर्वाह भत्ता के अतिरिक्त कुछ भी देय नहीं का दंड दिये जाने के प्रस्ताव पर मंत्रिपरिषद् द्वारा 
स्वीकृति प्रदान की गयी । 

9. विभागीय संकल्प ज्ञापांक 2763 दिनांक 21.02.2012 द्वारा श्री गयानन्द यादव (बि0प्र0से0 ), कोटि क्रमांक 
947 / 11, तत्कालीन प्रखंड विकास पदाधिकारी , पलासी, अररिया के विरूद्ध सेवा से बर्खास्तगी एवं निलंबन अवधि में 
जीवन भत्ता के अतिरिक्त कुछ भी देय नहीं का दंड संसूचित किया गया । 

10. सेवा से बर्खास्तगी आदेश के विरूद्ध श्री गयानन्द यादव द्वारा माननीय उच्च न्यायालय में दायर 
सी0डब्लू0जे0सी0 संख्या 20862 / 2012 में माननीय उच्च न्यायालय द्वारा दिनांक 20. 05. 2016 को पारित आदेश का 
कार्यकारी अंश कंडिका - 20, 21 एवं 22 निम्नवत् है : 

“ 20 . In view of the forgoing reasons, I am of the considered view that the disciplinary 
authority has failed to produce relevant materials on record to establish the guilt of the petitioner. The 
enquiry proceeding was conducted in breach of well established norms and principal of law . 

21 . In the result, both the writ applications are allowed . The enquiry report, the findings of 
guilt recorded by the disciplinary authority are set aside . The petitioner would be reinstated in service 
forthwith will consequential benefits . 

22 . Me. P .N . Shahi, learned senior counsel for the State submits that the matter may be 
remanded to the disciplinary authority for further enquiry . I need not express any view of my own on 
the matter and it would be up to the disciplinary authority to take appropriate steps.” 

11. सी0डब्लू0जे0सी0 संख्या 20862 / 2012 में माननीय उच्च न्यायालय द्वारा दिनांक 20. 05. 2016 को पारित 
उपर्युक्त न्यायादेश के विरूद्ध एल0पी0ए0 दायर किये जाने हेतु विधि विभाग से मन्तव्य की मांग की गयी । विधि विभाग 
द्वारा सूचित किया गया कि महाधिवक्ता द्वारा एल0पी0ए0 दायर किये जाने हेतु मामला को योग्य नहीं पाया गया है । 

12. इस बीच सी0डब्लू0जे0सी0 संख्या 20862 / 2012 में पारित आदेश का अनुपालन नहीं होने के आधार पर 
श्री गयानन्द यादव द्वारा एम0जे0सी0 संख्या 1671 / 2017 दायर किया गया । माननीय उच्च न्यायालय द्वारा उक्त 
अवमाननावाद में दिनांक 05. 07 .2017 को पारित आदेश निम्नवत् है : 

“ Two weeks time is granted to the learned counsel for the State to file show -cause . 
Put up this case after two weeks .” 

13. सी0डब्लू0जे0सी0 सं0 20862 / 2012 में न्यायादेश दिनांक 20.05.2016 के विरूद्ध विधि विभाग द्वारा 
एल0पी0ए0 दायर किये जाने हेतु मामला को योग्य नहीं पाया गया । अवमाननावाद में दिनांक 05.07.2017 को पारित 
न्यायादेश के अनुपालन हेतु सी0डब्लू0जे0सी0 संख्या 20862 / 2012 श्री गयानन्द यादव बनाम बिहार राज्य एवं अन्य में 
दिनांक 20.05. 2016 को पारित न्यायादेश का अनुपालन के क्रम में अनुशासनिक प्राधिकार के निर्णयानुसार श्री गयानन्द 
यादव के विरूद्ध आरोपों की पुनः अग्रेतर जाँच आयुक्त, पूर्णियाँ प्रमंडल, पूर्णियाँ द्वारा कराये जाने एवं ग्रामीण विकास 
विभाग द्वारा आरोपों के लिए सुस्पष्ट साक्ष्य उपलब्ध कराते हुए प्रस्तुतीकरण पदाधिकारी प्रतिनियुक्त करने एवं विभागीय 
संकल्प ज्ञापांक 2763 दिनांक 21.02. 2012 को निरस्त करते हुये श्री गयानन्द यादव (बि0प्र0से0), कोटि क्रमांक 947 / 11, 
तत्कालीन प्रखंड विकास पदाधिकारी , पलासी , अररिया सम्प्रति सेवा से बर्खास्त को बिहार सरकारी सेवक (वर्गीकरण , 
नियंत्रण एवं अपील ) नियमावली, 2005 के संगत प्रावधानों के तहत् सेवा में पुनः स्थापित करने का निर्णय लिया गया । 

___ 14. अतः अनुशासनिक प्राधिकार के निर्णयानुसार माननीय उच्च न्यायालय, पटना द्वारा सी0डब्लू0जे0सी0 सं0 
20862 / 2012 में दिनांक 20. 05. 2016 को पारित न्यायादेश के अनुपालन के क्रम में 

श्री गयानन्द यादव के विरूद्ध आरोपों की पुनः अग्रेतर जाँच हेतु आयुक्त, पूर्णियाँ प्रमंडल , पूर्णियाँ को 
संचालन पदाधिकारी नियुक्त करते हुए एवं ग्रामीण विकास विभाग को निदेश दिया जाता है कि 
आरोपों के लिए सुस्पष्ट साक्ष्य उपलब्ध कराते हुए प्रस्तुतीकरण पदाधिकारी की प्रतिनियुक्त 
किया जाय । 


(i ) 

(ii ) 


विभागीय संकल्प ज्ञापांक 2763 दिनांक 21 .02. 2012 को निरस्त करते हुये श्री गयानन्द यादव 
(बि0प्र0से0 ), कोटि क्रमांक 947 / 11 , तत्कालीन प्रखंड विकास पदाधिकारी, पलासी, अररिया सम्प्रति 

सेवा से बर्खास्त को सेवा में पुनः स्थापित किया जाता है । 
आदेश : - आदेश दिया जाता है कि इस संकल्प को बिहार राजपत्र के अगले असाधारण अंक में 
प्रकाशित किया जाय तथा इसकी प्रति सभी संबंधितों को दी जाय । 

बिहार राज्यपाल के आदेश से , 

गुफरान अहमद, 
सरकार के उप - सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित , 
बिहार गजट ( असाधारण ) 1018- 571 + 10 - डी0टी0पी0 । 

Website: http :// egazette. bih. nic.in 


